

GERUSALEM

IL-BELT IMQADDSA ⁽¹⁾

Il-kotra l-kbira ta' dawk li kienu jaghmlu l-Kummissjoni Barranija tal-Ġnus Magħquda, fuq il-Palestina, uriet ix-xewqa tagħha, fir-Rapport, li Ġerusalem ma tkunx belt tal-Lhud, jew belt tal-Gharab, imma titqiegħed taħt il-harsien u l-jedd Internazzjonali. Hekk Ġerusalem kienet tkun *Corpus Separatum*, jiġifieri biċċa art mifruda għaliha wehedha, bla suldati, u ma hi ta' hadd u hi ta' kull hadd. Din ix-xewqa kienet milqugħa mill-Ġemgħa tal-Ġnus Magħquda, f'Novembru tas-sena 1947, imma wara ma gietx imhaddma. Bhal issa l-qagħda ta' Ġerusalem hi li tinsab maqsuma fi tnejn: belt tal-Lhud u belt tal-Gharab.

Kif kien il-ħsieb tal-Ġnus Magħquda, il-belt Għalanija jew *Internazzjonali* ta' Ġerusalem, kellha tkun taħt il-jedd ta' Hakem, jew *Gvernatur* magħżul mill-Ġnus Magħquda, u msieheb minn *Kunsill Esekutiv*, jew gemgħa ta' nies, li jaqtgħu x'għandu jsir, maħtura minn bejn iż-żewġ xorta ta' għammâra, Lhud u Gharab u nies ohra li jkollhom x'jaqsmu mal-belt; b'ligijiet u Qorti, magħmula minn dawna, u b'Pulizija barranin (la Lhud anqas Gharab), miktuba u mharrġa barra mill-pajjiż. Il-għammâra ta' Ġerusalem jistgħu jkunu beltija, jew *Cittadini* tal-Ġens Lhudi jew tal-Ġens Gharbi, imma jekk ikunu jridu, jistgħu jkunu wkoll beltija ta' Ġerusalem. L-aqwa fost id-dmirijiet tal-Hakem, ikun li jħares l-Imkejjen Imqadssa, ikunu ta' liema


Djiena jkunu, u jzomm il-jedd tad-dhul fihom għal kull hadd.

L-Agenzija Lhudija għal Palestina, dak iż-żmien, laqgħet din ix-xewqa tal-Ġemgħa, imma laqegħtha fuq il-qalb, u biex il-biċċa tfitteq toqgħod. Il-Gharab mill-ewwel ma riduhiex, u taw ruhhom biex b'kull wast ma jhalluhiex isseħħ (2). It-tigrib tal-Ingliżi, li dak iż-żmien kien għad għandhom fi ħsiebhom il-Palestina, u tal-Ġnus Magħquda, biex Ġerusalem tibqa' *newtrali*, jiġifieri ma' hadd, fil-ġlied li kien mistenni li jaqbad, safa fix-xejn; u saħansitra qabel ma l-Qawwiet Ingliżi telqu mill-Palestina, f'Mejju 1948, il-belt ta' Ġerusalem u t-toroq li jiehdu għaliha, kienu l-aqwa għanijiet taż-żewġ ġnus gellieda fit-taqbid tal-Indipendenza.

Fis-sena 1949 il-Ġemgħa tal-Ġnus Magħquda kellha tiffi *r-rapport*, jew stqarrija, tal-Kummissjoni għat-Taħbīb (bejn il-gellieda tal-Palestina) fuq il-gejjien ta' Ġerusalem. Kien hemm tâma li l-Kummissjoni kellha tbiġġel l-offerta ta' qabel: jiġifieri li titwaqqaf Setgħa Għalanija jew *Autorità Internazzjonali*, taħt il-jedd tal-Kunsill, li kien ikollha x'taqsam biss mal-Imkejjen Imqadssa u l-jeddijiet tax-Xirkiet Reliġjużi. Il-Lhud stqarrew li kienu jridu Setgħa bhal din, li kien ikollha taħt idejha wkoll il-Harsien tal-Imkejjen Imqadssa fin-nhawi kollha tal-Palestina maqsuma (3). U stqarrew ukoll ir-rieda tagħhom li jwegħdu harsien u garanzijiet, li x-Xirkiet Reliġjużi kollha jkollhom il-

halla jew *libertà* li jagħmlu d-dmiri-
jiet tagħhom. Imma dil-proposta kie-
net imwarrba, u ngiebet bdielha
risoluzjoni drastka tal-hjiel tal-*Cor-
pus Separatum* tas-sena 1947: jġif-
ri li Gerasalem kellha tkun maqtu-
għa għaliha wehedha. Dil-proposta
giebet biss maġġuranza ta' tlieta
minn kull erba' voti. Ir-Re Għabd-
Alla tal-Gordanja, li l-qawwiet tie-
għu kellhom taht idejhom it-taqsima

L-akbar htija tat-thassib tal-Ġnus
Magħqudin fuq il-gejjien ta' Gerusa-
lem, huma l-Imkejjen Imqaddsa:
Dawn l-Imkejjen qishom kollha
qeghdin fl-art li tmiss lis-saltna tal-
Gordanja. It-tliet Imqâdes il-Kbar —
il-Qabar ta' Kristu, tal-Insara; Ha-
ram ix-Xerif, tal-Misilmin; u l-Ħajt
tat-Tempju, tal-Lhud (5) — kollha
jinsabu ġewwa l-belt, mis-swar 'il
ġewwa. Tlieta biss mill-Imkejjen Im-



*Dehra ta' Gerasalem minn fuq Gebel iż-Zejtun,
Quddiem nett is-sur. Warajh, Haram ix-Xerif jew il-wetja
fejn kien iż-Tempju. Il-koppla ta' fin-nofs: il-knisja
l-kbira tal-Misilmin, mibnija fuq il-blata fejn kien l-artal
tat-Tempju tal-Lhud fi żmien Kristu. Fuq nett, fil-ġholi,
il-kampnar tal-Frañġiskani ta' Ġeżu.*

ta' Gerasalem mis-swar 'il ġewwa u
r-rhula Xerqija ta' qribhom, sqarr
li hu jqis dik it-taqsima bħala sehem
mis-saltna tiegħu, u kull tigrība li
ssir biex issirilha hakma għaliha, u
tittiehed mill-hakma Għarbija, kie-
net tkun milqugħa bis-saħħa tal-
għlied(4).

qaddsa jinsabu taht idejn il-Lhud:
iċ-Ċenaklu, fuq Sijon; il-Għar tat-
Twelid ta' San Ġwann, f'Għajn Ka-
rem; u Dejr is-Salib, qrib Mamilla
(6). Barra mill-Ħajt tat-Tempju,
żewġ Imkejjen Imqaddsa oħra li
mdorrijin iżuruhom il-Lhud, huma
wkoll f'idejn il-Għarab: il-Qabar ta'

Rakel, fi triq Betlehem, u Qabar Abraham, ġewwa Hebron. Hekk ukoll f'idejn il-Gharab huwa l-Maqbar il-Kbir tal-Lhud fil-wied ta' Kidron u fuq ġnieb Ġebel iż-Żejtun (7).

Għal hekk il-Lhud huma mhassba daqs l-Insara u jixtiequ li l-jeddijiet tal-Imkejjen Imqaddsa jkunu mhar-sa bis-saħħa tal-Ġnus Magħquda. Id-dhul għat-talb mal-Ĥajt tat-Tempju, li kien minn mijiet ta' snin Maqdes għal-Lhud (8) issa jinsabu maqtu-ghin minnu għal kollox, sa mill-bidu tat-taqbid, fis-sena 1948.

Kif sejra tkun Ġerusalem, għadu ma nqatax mill-Ġnus Magħquda. Bhal issa kull ma qiegħed isir, kollu b'raj iż-żewġt iġnus, tal-Lhud u tal-Gharab, li qegħdin jgħixu fiha, mifrudin minn xulxin. Ġerusalem ma għadhiex kif fissirha David fis-Salmi: "Belt mibnija għaqda wahda." Minn meta Israel sar ġens għalih fis-sena 1948, inqasmet f'żewġt ibliet, belt tal-Lhud u belt tal-Gharab, mifruda bla ħniena minn xulxin. Il-firda ta' bejniethom, xi mkejjen, m'hix awsa' minn wisa' ta' triq, imma min ifettil-lu jgħaddi min-naħa għall-oħra, ikun fit-tigrib li jitlef ħajtu (9). Jista' jkun li xi suldat tal-ġhassa fuq is-swar jiftah in-nar fuqu u joqtlu fejn ikun.

Isem il-belt bhal issa messu jkun: "Nofs Ġerusalem", għax għandu x'jaqsam ma' nofs il-belt biss. L-isem Lhudi, *Jeruxalajm*, huwa isem im-tenni (jigifieri: iż-żewġt Ġerusalemijiet), u donnu juri li fil-qedem ukoll kien hemm żewġt ibliet, bhal ma hemm issa. Fiz-żmien li l-Palestina kienet f'idejn l-Inglizi, ukoll Ġerusalem kienet żewġt ibliet — il-Belt il-qadima u l-belt il-ġdida. Imma

kienu żewġt ibliet imħallta b'kollox u għal kollox. Wahda kienet il-belt magħrufa tal-istorja, mis-swar 'il ġewwa, li kien fiha l-gholjiet ta' Sijon u l-Monja, b'toroq dojq u mgħawwga, imsaqqfa, maħmuġa u midlâma, b'għadd kbir ta' Mkejjen Imqaddsa; l-oħra kienet il-belt ta' daż-żmien: bla storja, b'bini kbir u sabih, toroq wesgħin u ndaf u mzej-na bis-siġar u miżgħuda bil-ħwienet u l-karozzi. Ġerusalem kienet qisha l-belt t'alla Janus, b'żewġt ucuħ. Issa l-belt il-qadima msemmija Quds ix-Xerif (10) jigifieri l-belt Imqaddsa u Mixhura. Il-ġdida baqgħet jisimha Ġerusalem, u qegħda n-naħa ta' Israel, u hi tlieta u tletin darba akbar mill-Qadima.

(1) Din il-kitba qlibniha għal Malti minn ktieb żgħir mahruġ mir-Rħieb Franġiskani tal-Kanada. Kif jidher minn xi kliem li fiha, min kitibha, huwa mmej-jel lejn il-Lhud, u qatt ma għêx fil-Palestina; ara n-noti li ġejjin, li huma koll-ha tal-Editur ta' dal-Qari.

(2) Il-ghammâra tal-Palestina li jgħidulhom "Gharab", ma humiex tas-sew Gharab. Huma n-nisel tan-nies ew-lenija li kien hemm f'dik l-art, qabel ma dahlu fiha l-Lhud, li ġieb Mosè. Il-Lhud dahlu l-Palestina ma' Mosè u reggħu telqu minn hemm fi żmien ir-Rumani (*wara t-tixwixa ta' Bar-Kokba*, fis-sena 135), imma l-"Gharab" baqghu hemm dejjem. Għal liema raġuni, mela, kell-hom iċiedu lil barrâni il-jedd shih fuq art twelidhom?

(3) Ĥâga naturali li lil-Lhud għoġ-bithom Setgħa bhal din. Għalihom kien jaqbel kull tnaqqis, żgħir kemm hu żgħir (għall-ewwel) mill-jedd tal-"Gharab", għax kull ma jonqos mill-jedd tal-"Gharab" kien jizdied fil-jedd tagħhom. Dak li tiehu minn hwejjeġ in-nies, dejjem rebħ.

(4) Tista' tagħtih ħtija fuq hekk, lir-Re Għabd-Alla? Daqs kemm ikollok ħtija int, jekk ma tridx tagħti l-jedd lil xi hadd barrâni li jidhul u johroġ kemm irid fis-sâla l-kbira ta' dârek!

(5) Il-Hajt tat-Tempju msemmi hawn huwa l-hajt ta' Haram ix-Xerif. Jekk il-Haram, kif stqarr minn rajh il-kittieb, huwa l-Maqdes il-kbir tal-Misilmin, il-hajt tiegħu għax għandu jkun tal-Lhud? Għal hekk donnu li min kiteb dil-kitba ma jafhiex lil Ġerusalem, u Haram ix-Xerif u l-Weta tat-Tempju jahsibhom żewġ postijiet magħzula.

(6) U l-Bażilka ta' fuq it-Tabor, u l-Knisja ta' Kâna, u l-Herba tas-Sinoga ta' Kafar-Nahûm, fejn kien jippredka Gesù, u d-Dar tal-Madonna f'Nazareth, u l-Knisja ta- Karmelu fuq Ĥajfa, li huma kollha fi-art li qabdu l-Lhud, għax ma semmihomx il-kittieb? Jewilla m'humiex magħna? Dawn m'humiex imkejjen Imqaddsa wkoll?

(7) In-nota *dominanti* tal-kittieb hija li l-Lhud u l-"Gharab" fil-Palestina qegħdin *on equal terms*; imma fis-sewwa, minn żmien bla magħruf, il-Palestina, jew l-Art ta' Kanhân, kienet dejjem ta' dawk in-nies li minn żmien 'il hawn jgħidulhom "Gharab". Din hi haġa magħrufa, u biex kemm jista' jkun ibiġġilha.

Ben Gurjon, ffit xhur ilu, hareġ b'tejojrija ġdida: li l-Lhud li dahlu l-Palestina ma' Mosè ma' kienux aktar minn xi sitt mija; u sitt mija ma setgħux jagħlbu l-eluf kbar ta' Kanhân li kien hemm f'dik l-art; mela (dejjem kliem Ben Gurjon), kien hemm għadd kbir ta' Lhud, sa minn qabel, fil-Palestina. Ara għadd 3, 1960, ta' dal-Qari, f. 95.

(8) Minn kemm mijiet ta' snin? San Glormu, għal habta tas-sena 410 igħid li l-Lhud kienu jhallsu l-flus lis-soldati Rumani biex ihalluhom jidhlu jibku fuq il-herba tat-Tempju, darba fis-sena. U Benjamin de Tudela fis-seklu Tnax (sewwa sew fis-sena 1163), isemmi wkoll did-drawwa. Fi żmien Rabbi Benjamin kien hemm Lhud fil-Palestina 1,900, kollha foqra. Il-permess maż-żmien, isir jedd!

(9) Dan minnu u aktar milli minnu. F'fit snin ilu wiehed korrispondent Amerikân, għax mar ihâres minn fuq il-*barbed wire*, spara għalih suldat minn fuq is-sur u qatlu hemm fejn kien.

(10) Mhux issa biss imsemmija: "Al-Quds", imma minn żmien bla magħruf.

L-Arcisqof Anglikan izur lil Frangiskani

F'Novembru li għadda, il-Primât Anglikân tal-Ingilterra, l-Arcisqof ta' Canterbury Dr. Geoffrey Fisher, għadda Ġerusalem wara li żâr lil Patrijarka Grieg Ortodoss ta' Kostantinôpli. Dr. Fisher kif kien Ġerusalem; talab li jagħmel żjara lil Pâtri Kustôdju tal-Art Imqaddsa, ir-Rev.mu P. Alberto Polidori, O.F.M. u t-talba tiegħu kienet mi'qugħa bil-ferha. Dr. Fisher wasal id-Dejr il-Kbir ta' San Salvatur għal habta ta' nofs inhar, imsieheb ma' l-Isqof Anglikân ta' Ġerusalem u ma' xi qassisin tiegħu. Qagħad mal-Frangiskani, jithaddet magħhom, qisu għal xi siegħa, u hadu r-ritratt flimkien. Qabel ma telaq xtaq li jara l-Bibljoteka tagħhom, fejn kiteb ismu fir-registru li hemm għal daqs hekk. Il-Patri Kustodju hemiżlu fuq sidru s salib tad-deheb taż-żawwarin tat-Terra Santa.

Inghażel mill-Frangiskâni kollu ferhân u hieni b'dik iż żjara. u qabel telaq qalilhom, u stqarr ukoll barra mal-hbieb tiegħu, li s-siegħa li qagħad mal-Frangiskâni kienet wahda mill-aktar siegħât sbieħ li għadda kemm dâm fl-Art Imqaddsa.

Malli wasal Londra, Dr. Fisher, kiteb lil Patri Kustôdju fejn izzih hajr għall-imôjeba ta'iba tiegħu u ta' shabu, u xtâq lilu u lilhom il-Milied it-Tajjeb u s-Sena t-Tajba.

Marija Tereza Attard minn Haż-Żabbar tagħti 10/- lid-Duluri tal-Kalvarju f'Ġerusalem għall-grazzja li qalghet.